

जिल्हा नियोजन समिती, नागपूरसाठी
“कार्यकारी समिती” घटित
करण्याबाबत

महाराष्ट्र शासन
नियोजन विभाग,
शासन निर्णय, क्रमांक:डिएपी-२०१९/प्र.क्र. २६ /का.१४८१-अ,
मंत्रालय, मुंबई-४०००३२
दिनांक : ३ जून, २०१९

- पहा:-** १) महाराष्ट्र जिल्हा नियोजन समिती (रचना व कामे) अधिनियम, १९९८
२) महाराष्ट्र जिल्हा नियोजन समिती (रचना व कामे) (सुधारणा) अधिनियम, २०००
३) महाराष्ट्र जिल्हा नियोजन समिती (सभा घेणे) (सुधारणा) नियम, २०१८
४) जिल्हाधिकारी तथा सदस्य सचिव, जिल्हा नियोजन समिती, नागपूर
यांचे पत्र क्र. जिनिस्/कार्या-८/२४३३/२०१८, दि. १८/१२/२०१८

शासन निर्णय :-

“ महाराष्ट्र जिल्हा नियोजन समिती (रचना व कामे) अधिनियम, १९९८ च्या कलम ११ च्या तरतूदी नुसार जिल्हा नियोजन समितीला सहाय्य करण्यासाठी, जिल्हा नियोजन समितीच्या अध्यक्षीय अध्येक्षतेखाली एक “कार्यकारी समिती” घटित करण्याबाबतची तरतूद महाराष्ट्र जिल्हा नियोजन समिती (सभा घेणे) (सुधारणा) नियम, २०१८ च्या “नियम ६-अ” मध्ये करण्यात आली आहे. त्यानुसार उपरोक्त नमूद कार्यकारी समितीमध्ये उक्त अधिनियमाच्या कलम ३(३) च्या परिच्छेद दोन अन्वये एकूण “नामनिर्देशित सदस्य” यांचेपैकी २ “नामनिर्देशित सदस्य” आणि कलम ३ (३) च्या परिच्छेद चार (अ) व (फ) नुसार एकूण “ विशेष निमंत्रित “ सदस्य यांचेपैकी २ “विशेष निमंत्रित” सदस्यांची नियुक्ती होणे आवश्यक आहे.

२. “महाराष्ट्र जिल्हा नियोजन समिती (सभा घेणे) (सुधारणा) नियम, २०१८ ” मधील “नियम ६-अ” च्या तरतूदीनुसार व महाराष्ट्र जिल्हा नियोजन समिती (रचना व कामे) अधिनियम, १९९८ च्या कलम ३ (३)च्या परिच्छेद दोन (क) अन्वये एकूण “नामनिर्देशित सदस्य” आणि कलम ३ (३) च्या परिच्छेद चार (अ) व (फ) नुसार एकूण “ विशेष निमंत्रित “ सदस्य यांचेपैकी , अध्यक्ष, जिल्हा नियोजन समिती ,नागपूर तथा पालकमंत्री यांनी शिफारस केल्यानुसार नागपूर जिल्ह्यातील खालील सन्माननीय खासदार व आमदार यांच्या नामनिर्देशनासह जिल्हा नियोजन समिती नागपूरची “कार्यकारी समिती” खालीलप्रमाणे घटित करण्यात येत आहे.

अ.क्र.	नांव	पदनाम
१.	मा. पालकमंत्री, नागपूर	अध्यक्ष
२.	डॉ. विकास महात्मे, संसद सदस्य (राज्यसभा)	विशेष निमंत्रित सदस्य
३.	श्री. समीर मेघे, विधानसभा सदस्य	विशेष निमंत्रित सदस्य
४.	श्री. आनंदराव राऊत	नामनिर्देशित सदस्य
५.	श्री. प्रेमजी झाडे	नामनिर्देशित सदस्य
६.	विभागीय आयुक्त , नागपूर विभाग नागपूर	सदस्य
७.	जिल्हाधिकारी, नागपूर	सदस्य
८.	मुख्य कार्यकारी अधिकारी, जि.प., नागपूर	सदस्य
९.	जिल्हा नियोजन अधिकारी, नागपूर	संयोजक

३. जिल्हाधिकारी व सदस्य सचिव, जिल्हा नियोजन समिती, नागपूर यांनी उपरोक्त आदेश सर्व संबंधितांच्या निदर्शनास आणावेत.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर हा शासन निर्णय उपलब्ध करण्यात आला असून त्याचा संगणक संकेतांक २०१९०६०४१६५८४१८७१६ असा आहे. हा शासन निर्णय डिजीटल स्वाक्षरीने साक्षांकीत करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि.फ.वसावे)

उप सचिव, महाराष्ट्र शासन.

प्रति,

१. मा. राज्यपाल यांचे सचिव,
२. मा. मुख्यमंत्री यांचे सचिव,
३. मा. मंत्री (नियोजन) यांचे खाजगी सचिव,
४. मा. राज्यमंत्री (नियोजन) यांचे खाजगी सचिव
५. मा. पालक मंत्री तथा अध्यक्ष, जिल्हा नियोजन समिती, नागपूर यांचे खाजगी सचिव
६. मा. मुख्य सचिव, मंत्रालय, मुंबई
७. विभागीय आयुक्त नागपूर विभाग, नागपूर
८. जिल्हाधिकारी व सदस्य सचिव, जिल्हा नियोजन समिती, नागपूर
९. उपआयुक्त (नियोजन), विभागीय आयुक्तांचे कार्यालय नागपूर विभाग, नागपूर
१०. जिल्हा नियोजन अधिकारी, जिल्हा नियोजन समिती, जिल्हाधिकारी कार्यालय नागपूर
११. महालेखापाल, महाराष्ट्र राज्य, मुंबई/नागपूर,
१२. जिल्हा कोषागार अधिकारी, नागपूर
१३. निवडनस्ती, का-१४८१ अ.